



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ജൂലൈ 7 7th July 2015	നമ്പർ No.	27
		1190 മിഥുനം 22 22nd Mithunam 1190		
		1937 ആഷാഢം 16 16th Ashadha 1937		

## PART III

## Commissionerate of Land Revenue

### KOLLAM DISTRICT

വിജ്ഞാപനം

[സർവ്വേയും ഭൂരേഖയും വകുപ്പ് 1961-ലെ സർവ്വേ  
അതിരടയാളം നിയമം 13A പ്രകാരം]

നമ്പർ സർവ്വേ 2-46058/2014.

2015 ജൂൺ 4.

കൊല്ലം ജില്ലയിൽ പുനലൂർ താലൂക്കിലെ അഞ്ചൽ വില്ലേജിൽ മുൻസർവ്വേ നമ്പർ 331/1-ൽ ഉൾപ്പെട്ടതും റീസർവ്വേ പ്രകാരം അഞ്ചൽ വില്ലേജിൽ ബ്ലോക്ക് 33-ൽ സർവ്വേ 178/6-ൽ ഉൾപ്പെടുന്നതുമായ 0.0860 ഹെക്ടർ സ്ഥലം 1039-ാം നമ്പർ തണ്ടപ്പേരിൽ അഞ്ചൽ അഗസ്ത്യക്കോട് മുറിയിൽ പുനാകോണത്ത് പുത്തൻവീട്ടിൽ ഗംഗാധരൻപിള്ള മധുസൂദനൻ നായർ പേരിൽ ചേർത്തും അഞ്ചൽ വില്ലേജിൽ മുൻസർവ്വേ നമ്പർ 298/1-ൽ ഉൾപ്പെട്ടതും റീസർവ്വേ നടപടി പ്രകാരം അഞ്ചൽ വില്ലേജിൽ ബ്ലോക്ക് 33-ൽ സർവ്വേ 216/1 സർക്കാർ തരിശായി നിലനിർത്തിയും റിക്കാർഡുകൾ തയ്യാറാക്കിയിരുന്നതും നടപടികൾ പൂർത്തീകരിച്ച് റവന്യൂ ഭരണത്തിന് കൈമാറിയിരുന്നതുമാണ്. എന്നാൽ ടി സർവ്വേ 216/1-ൽ ഉൾപ്പെട്ടതും വിലയാധാരപ്രകാരം സിദ്ധിച്ചതും പൂർണ്ണമായി കൈവശം വെച്ച് കൃഷി ചെയ്ത് വരുന്നതുമായ സ്ഥലം പേരിൽ കൂട്ടി നൽകണമെന്ന് ആവശ്യപ്പെട്ട് അഞ്ചൽ വില്ലേജിൽ നെടിയാറ ആർച്ചൽ എന്ന സ്ഥലത്ത് കൃഷ്ണ നിവാസിയിൽ ശ്രീമതി തൃസന്ധ്യാദേവി അപേക്ഷ സമർപ്പിച്ചിരുന്നതും അപേക്ഷാ കക്ഷിയെ നേരിൽ കേട്ടും സ്ഥല പരിശോധന നടത്തിയും അടിയന്തിരമായി നടപടി സ്വീകരിക്കണമെന്ന് ബഹു. ഹൈക്കോടതിയിൽ നിന്ന് നിർദ്ദേശം ലഭിച്ചിരുന്നതുമാണ്.

ആയതിന്റെ അടിസ്ഥാനത്തിൽ കക്ഷിയെ നേരിൽ കേട്ടിട്ടുള്ളതും ജില്ലാ സർവ്വേ സൂപ്രണ്ട് ഹെഡ് സർവ്വേയർ എന്നിവർ സ്ഥലപരിശോധന നടത്തി റിപ്പോർട്ട് സമർപ്പിച്ചിട്ടുള്ളതുമാണ്. അപേക്ഷാ കക്ഷിയുടെ കൈവശത്തിലും കൃഷി ചെയ്ത് വരുന്നതുമായ റീസർവ്വേ 216/1-ൽപ്പെട്ട സ്ഥലം കോറിലേറ്റ് ചെയ്തിരിക്കുന്നത് മുൻസർവ്വേ 298/1-ൽ ആണെന്നും ടി 298/1 മുൻസർവ്വേ റിക്കാർഡുകൾ പ്രകാരം തരിശാണെന്നും യഥാർത്ഥത്തിൽ കോറിലേറ്റ് ചെയ്യേണ്ടിയിരുന്നത് 331/1 എന്ന മുൻസർവ്വേ നമ്പർ ആയിരുന്നുവെന്നും ടി 331/1 പട്ടയഭൂമി ആയതിനാൽ കോറിലേഷനിൽ വന്ന പിശക് തിരുത്തി റീസർവ്വേ 216/1 എന്ന മുൻസർവ്വേ 331/1-ൽ കോറിലേറ്റ് ചെയ്ത് അപേക്ഷകന്റെ പേരിൽ ചേർത്ത് നൽകാവുന്നതാണെന്നും റീസർവ്വേ 178/6-ൽ തെറ്റായി കോറിലേറ്റ് ചെയ്തിരിക്കുന്ന മുൻസർവ്വേ 331/1-ന് പകരം 298/1 എന്ന് തിരുത്തി പട്ടയഭൂമി എന്നത് സർക്കാർ തരിശ് ആയി മാറ്റാവുന്നതാണെന്നും ജില്ലാ സർവ്വേ സൂപ്രണ്ടിന്റെ റിപ്പോർട്ടിന്റെ അടിസ്ഥാനത്തിൽ ആയത് അംഗീകരിച്ച് 1961-ലെ സർവ്വേ അതിരടയാളം നിയമം 13A അനുസരിച്ച് നടപടി ഉത്തരവായിട്ടുള്ളതാണ്.

കളക്ടറേറ്റ്,  
കൊല്ലം.

(ഒപ്പ്)  
ജില്ലാ കളക്ടർ (ഇൻ ചാർജ്ജ്).

ലേലപ്പരസ്യം

നമ്പർ ഡി-3272/2015.

2015 ജൂൺ 10.

കൊട്ടാരക്കര താലൂക്കിൽ കുമ്മിൾ വില്ലേജിൽ ബ്ലോക്ക് നമ്പർ 50-ൽ സർവ്വെ 422/3-ൽപ്പെട്ട സർക്കാർ പുറമ്പോക്ക് സ്ഥലത്ത് നിന്നിരുന്ന ഒരു മുട് തേക്കുമരം അനധികൃതമായി മുറിച്ചുമാറ്റി ക്ഷണങ്ങളാക്കി നീക്കം ചെയ്യാൻ ശ്രമിച്ചത് തടസ്സപ്പെടുത്തി സർക്കാർ കസ്റ്റഡിയ്ക്കെടുത്ത് സൂക്ഷിച്ചിട്ടുള്ളതാണ്. ടി തടികൾ 30-7-2015-ാം തീയതി പകൽ 11 മണിക്ക് (അവധി ദിവസമായാൽ തൊട്ടടുത്ത ദിവസം) കൊല്ലം റവന്യൂ ഡിവിഷണൽ ഓഫീസർ അധികാരപ്പെടുത്തുന്ന ഉദ്യോഗസ്ഥൻ കുമ്മിൾ വില്ലേജാഫീസിൽ വച്ച് പരസ്യമായി ലേലം ചെയ്തു വിൽക്കുന്നതാണ്. ടി മരങ്ങൾക്ക് വനംവകുപ്പ് ` 17,559 വില നിശ്ചയിച്ചു നൽകിയിട്ടുള്ളതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ മതിയായ നിരതദ്രവ്യം കെട്ടിവച്ച് ലേലത്തിൽ പങ്കെടുക്കേണ്ടതും ഏറ്റവും കൂടുതൽ തുകയ്ക്ക് ലേലം വിളിക്കുന്നയാളുടെ പേരിൽ ലേലം താൽക്കാലികമായി ഉറപ്പിക്കുകയും നിരതദ്രവ്യം കഴിച്ചുള്ള ലേലത്തുകയും നിയമാനുസൃത നികുതിയും അപ്പോൾതന്നെ ഒടുക്കേണ്ടതും ലേലം സ്ഥിരീകരിച്ചുകൊണ്ട് ഉത്തരവ് ലഭിക്കുന്ന മുറയ്ക്ക് ലേലം കൊണ്ടയാൾ സ്വന്തം ചെലവിൽ ലേലസാധനങ്ങൾ നീക്കം ചെയ്യേണ്ടതുമാണ്. സാധാരണ സർക്കാർ ലേലങ്ങളെ സംബന്ധിച്ചുള്ള എല്ലാ നിബന്ധനകളും ഈ ലേലത്തിനും ബാധകമായിരിക്കുന്നതാണ്. ലേലത്തെ സംബന്ധിച്ച കൂടുതൽ വിവരങ്ങൾ കുമ്മിൾ വില്ലേജാഫീസിൽ നിന്നും അറിയാവുന്നതാണ്.

റവന്യൂ ഡിവിഷണൽ ഓഫീസ്, (ഒപ്പ്)  
കൊല്ലം. റവന്യൂ ഡിവിഷണൽ ഓഫീസർ.